

Il-baned fil-festa ta' l-1901 - mitt sena ilu

Vincent Zammit

KARATTERISTIKA ewlenija tal-festi f'Malta hi d-daqq tal-baned. Diversi huma l-għaqdiet li wiehed jara jdoqqu u jferrfu lil kull min imur għal dawn il-festi. Ghax barra li jkun hemm il-knisja mżejna bl-aħjar libsa tagħha, ikun hemm ukoll it-toroq mimlijin attività, kuluri u ferf. Fost il-ferf, ikun hemm id-daqq tal-baned, u għalhekk li minn dejjem fil-festi tagħna kien ikun hemm inkluz xi mużiċisti.

Forsi mingħajr ma jrid wiehed isaqs i l-mistoqsija meta bdew il-baned f'Malta. Jekk b'din il-mistoqsija wiehed jifhem il-baned kif nafuhom illum, allura nistgħu ngħidu li dan huwa fenomenu tat-tieni nofs tas-seklu dsatax. Fil-gzejjer Maltin wiehed kien jiltaqa' ma' numru ta' regimenti Ingliżi, stazzjonati f'Malta, li kellhom il-baned tagħhom ukoll. Dan fisser li diversi Maltin bdew jithajru li jagħmlu l-istess huma wkoll. Anzi, meta fil-Belt Valletta u f'diversi postijiet oħra beda jkun hemm kuncerti mogħtija minn dawn il-baned, allura wiehed kien jifhem il-għala l-Maltin thajru wkoll. Barra minn hekk, wara it-twaqqif tal-baned, beda jkun hemm ukoll li l-istess bandisti jkollhom uniformi, li fil-biċċa l-kbira din kienet kopja ta' xi haġa oħra Ingliża. Dan kollu qiegħed jingħad biex wiehed forsi jibda japprezza ftit aktar l-istorja wara t-twaqqief tal-baned kif nafuhom aħna illum.

Izda l-mużika fil-festi Maltin tmur aktar 'il bogħod minn dan iż-żmien. Nafu li l-festi Maltin ilhom isiru għal mijiet ta' snin. Dan kien ifisser li għalkemm l-istess festi kienu jsiru b'mod differenti, xi tip ta' mużika kienet tindaqq. Wiehed irid jiftakar ukoll li ż-żminijiet li bdew isiru l-festi fid-diversi



Il-Banda King's Own f'ritratt ta' mitt sena ilu

Ikompli minn paġna 143

bliet u rħula Maltin, kien hawn fostna il-Kavallieri ta' l-Ordni ta' San Ġwann. Dawn kellhom diversi nies li jaħdmu magħhom bħala daqqaqa, u għalhekk l-istess nies kienu joffru s-servizzi tagħhom għal waqt il-festi. Wieħed għalhekk jista' jifhem il-għala jingħad li d-daqq fil-festi kien ilu jsir qabel ma bdew jitwaqqfu l-baned kif nafuhom illum.

Il-baned fil-festa ta' San Lawrenz ta' l-1901

Il-festa ta' San Lawrenz tal-Birgu hi waħda mill-festi li minn dejjem ġibdet ammirazzjoni u entużjażmu. Bħala waħda mill-ibliet principali tal-Kottonera u ta' madwar il-Port il-Kbir, il-festa kienet tkun organizzata bl-aħjar mod possibbli. Għaldaqstant wieħed kien jinnota li minn dejjem kienu jistiednu diversi baned halli jkomplu jferrħu lil dawk kollha li jkunu marru għal festa. Fis-sena 1901 kien hemm numru mhux hażin minn dawn il-baned.

Il-baned li daqqew fil-jiem tal-festa kienu:

Lejliet il-festa, 9 ta' Awissu, kien hemm id-*Duke of Edinburgh*, u l-Banda *King's Own*. F'jum il-festa, l-10 ta' Awissu, kellu jkun hemm ir-*Royal Malta Regiment*, l-Banda *King's Own*¹, u l-Banda San Ġuzepp tal-Ħamrun².

Mill-ġurnali ta' dak iż-żmien, wieħed ikun jaf ukoll x'daqqew id-diversi baned f'dik is-sena.

Il-Banda *Duke of Edinburgh* kellha ddoqq f'Misraħ ir-Rebħa³, lejliet il-festa, fit-8 ta' fil-għaxija, f'dan il-programm:

Marcia	Italia in Africa - Sardo
Sinfonia	William Tell - Rossini
Pezzi Scelti	Fosca (Atto II) - Gomez
Pezzi Scelti	Manon Lescaut - Puccini
Galoppo	Empress of India - G. Grech⁴
Direttur: Gaetano Grech	

Il-Banda *Duke of Edinburgh* kienet bdiet tuża dan l-isem fl-1891. Dan seħħ wara li f'dik is-sena kien hemm għal żjara f'Malta il-Princep Alfred, id-Duka ta' Edinburgh, li kien it-tieni tifel tar-Reġina Victoria ta' l-Ingilterra⁵. Interessanti wkoll li s-surmast li kien qiegħed jidderieġi l-banda dik is-sena, Gaetano Grech, kien wieħed mill-aħjar surmastrijiet ta' dak iż-żmien⁶. Kien surmast ta' diversi baned Maltin, fosthom dik tal-*Prince of Wales* tal-Belt Valletta, li maż-żmien kienet bidlet isimha għal *King's Own*⁷. Tajjeb jingħad li għal dik is-sena il-banda *Duke of Edinburgh* kienet żanznet uniformi ġdida. L-ewwel darba li ntlisset din l-uniformi kien għal festa ta' San Duminku tal-Belt Valletta, fejn hemmhekk il-banda kienet mistiedna biex tieħu sehem fil-festa tal-qaddis⁸.

Il-banda *Royal Malta Regiment* daqqet nhar il-festa fil-5.30 ta' fil-għaxija fl-istess Misraħ, dawn il-bçejeċ muzikali:

Marcia	La mia Letizia - Carlini
Sinfonia	La Figlia Del Re Pipino - Grech
Pezzi Scelti	Reminiscenza di Verdi - Godfrey
Pezzi Scelti	La Favorita - Donizetti
Danza	Lilliputienne - Roftaun
Direttur: Gaetano Grech	

Ikompli f'paġna 147

lkompli minn pagna 145

Interessanti li wiehed jinnota l-partecipazzjoni ta' banda rigimentali fil-festa ta' San Lawrenz. Fiz-żmien dawn il-baned kienu jkunu ferm attivi fil-festi Maltin. Ta' interess partikulari hu li s-surmast huwa l-istess wiehed tal-Banda *Duke of Edinburgh*. Dettal iehor li nixtieq insemmi huwa l-fatt li l-banda daqqet ukoll b'cejjeċ mill-overture *La Figlia de Re Pippino*. Din il-biċċa xogħol kienet inkitbet mis-surmast Gaetano Grech, u din kienet giet ipprezenta f'Londra waqt waħda mill-wirjiet kolonjali⁹.

It-tielet banda li kien hemm għal dik is-sena kienet il-Hamruniża Banda San Ġużepp li daqqet f'jum il-festa ta' San Lawrenz fil-Misraħ dawn il-b'cejjeċ:

Marcia
Sinfonia
Pezzi Scelti
Masurca
Polca Vals

Spensierata - Di Michelis
Tancredi - Rossini
Faust - Gounod
Fleurs d'Amique - Waldteufel
Pts. Pts. Bella - Miruzzi

Direttur: Antonio Miruzzi

Il-Banda San Ġużepp kienet ilha mwaqqfa sa' mis-sena 1889¹⁰. Bħala surmast dik is-sena kellha lil Miruzzi, li kien it-tieni surmast tal-banda. Huwa dam surmast ta' din il-banda għal tletin sena shaħ. Huwa interessanti, li bħal diversi surmastrijiet oħra, Miruzzi kien ukoll surmast ta' diversi baned oħra Maltin. Fost l-aktar importanti huwa kien surmast direttur tas-Socjetà Filarmonika La Valette, tal-Belt Valletta¹¹.

Banda King's Own: L-aħħar banda li sejr insemmu hi dik li ilha tieħu sehem fil-festa ta' San Lawrenz għal numru ta' snin. Dak iż-żmien il-*King's Own* kienet għadha fil-bidu tagħha fil-partecipazzjoni fil-festa ta' San Lawrenz. Jidher li minn dejjem kien hemm ċertu rispett muri bejn dawn iż-żewġ baned, jgħifieri dik tal-*King's Own* u d-*Duke of Edinburgh*, minħabba li l-banda mill-Belt Valletta kienet tingħata biex idoqq fil-jumejn tal-festa. Iż-żewġ programmi li esegwit il-banda kienu dawn li għejjin:

Nhar id-9 ta' Awissu

Marcia
Sinfonia
Fiorilegio
Atto Terzo
Preghiera
Vals

Sons of the Brave - Bidgood
Sominernacblastraum - Supee'
Norma - Bellini
Ernani - Verdi
Pieta' Signor - Stradella
Die botschafter - Klein

Nhar jum il-festa, il-banda daqqet dan il-programm:

Marcia caratteristica
Sinfonia
Pezzi Scelti No. 2
Canzone
Gran Finale
Vals

Vittoria - Ainis
Zampa - Rerold
Otello - Verdi
The lost chord - Sullivan
La Gioconda - Ponchielli
Chantilly - Waldteufel

Direttur: Alfred P. Hare

lkompli f'pagna 149

lkompli minn paġna 147

Il-Banda *King's Own* kienet qegħda tagħmel użu minn dak l-isem għall-ewwel darba f'dik is-sena. Kien fil-fatt fl-4 ta' Marzu 1901 li kien inġhata l-permess irjali halli l-banda minn *Prince of Wales*, tbidel isimha u tibda tissejjaħ *King's Own Band*¹². Bħala surmast tagħha kellha lil Alfred P. Hare, surmast li kien ilu jidderriegi l-banda sa mill-1892. Kellu jibqa' magħha sas-sena 1908, għalkemm matul dak iż-żmien kien hemm okkażjonijiet fejn il-banda kienet taħt id-direzzjoni ta' surmastrijiet oħra.

B'din l-informazzjoni nisperaw li tajna f'tit dawl fuq snin oħra, u l-parteci-pazzjoni ta' baned fil-festa ta' San Lawrenz. Wieħed jinnota li minn dejjem għal festa kien ikun hemm aktar minn banda waħda li tkun mistiedna. Barra minn hekk wieħed irid jiftakar ukoll li mitt sena ilu, il-misraħ fejn kienu jdoqqu dawn il-baned kien ferm iżgħar milli huwa illum, minħabba t-tiġrif li kien garrab matul it-Tieni Gwerra Dinjija. Mitt sena ilu l-festa kienet iċċelebrata bil-kbir, anke fit-toroq u fil-misraħ ewlieni tal-Birgu, u ċ-ċelebrazzjonijiet setgħu jsiru bil-presenza ta' l-aħjar baned ta' dak iż-żmien.

Noti:

1. *La Gazzetta di Malta*, 8 ta' Awissu 1901.
2. *Ibid.*, 10 ta' Awissu, 1901.
3. Dak iż-żmien il-misraħ kien magħruf bl-isem ta' Piazza Vittoriosa.
4. Ta' minn jinnota li dan il-programm kien l-istess bħal ma kien indaqq f'tit jiem qabel fil-Belt Valletta għall-festa ta' San Duminku. L-uniku differenza kienet li fil-Belt Valletta kien hemm ukoll *Gavotte* ta' Perdue, minn Eunice, filwaqt li fil-Birgu kien hemm *Empress of India* minflokha.
5. Lorenzo Zahra, *Il-Banda Vittoriosana San Lawrenz*, 1983, p. 19.
6. Mexxa l-banda *Duke of Edinburgh* għal 14-il sena.
7. Grech kjen mexxa l-banda għal sentejn bejn l-1890 u l-1892.
8. L-uniformi saret minn Carm Vassallo, intaljur mad-ditta ta' Vella Zarb ta' Strada Irjali, tal-Belt Valletta. Ara wkoll Vincent Zammit, "Il-Banda King's Own u Baned Oħra: Festa 1901", f'*Mill-Każini Nru. 14*.
9. Michael J. Schiavone u Louis J. Scerri Maltese, *Biographies of the Twentieth Century*, PIN 1997.
10. Charles L. Azzopardi, "Is-Socjeta Filarmonika San Ġużepp", f'*L-Istorja tal-Każini tal-Baned f'Malta u Ghawdex*, It-Tieni Volum, editur Joseph F. Grima, PIN 1997, pp. 125-137.
11. Kan. John Ciarlò, *La Valette: Soċjetà Filarmonika Nazzjonali - L-ewwel mitt sena ta' storja*, Malta 1994.
12. Vincent Zammit, "King's Own Band Club: bdil ta' isem", f'*IL-MUMENT*, 11 ta' Marzu 2001. □